

# Спектакль, прысвечаны Яўгеніі Янішчыц



Беларускі паэтычны тэатр аднаго акцёра "Зыніч" выпусціў монаспектакль "Прыпадаю да нябёсаў", прысвечаны творчасці паэтэсы Яўгеніі Янішчыц. 11 сакавіка монаспектакль будзе паказаны шырокай публіцы.

Паводле слоў аўтара інсцэніроўкі, галоўнага рэжысёра тэатра "Зыніч" Галіны Дзягілевай, гэты спектакль — першая спроба асэнсаваць жыццёвы шлях паэтэсы.

Работа над спектаклем цягнулася каля двух гадоў. Пачынаючы яе, Галіна Дзягілева заручылася благаславеннем духоўнага айца. У аснову інсцэніроўкі ляглі вершы самой Яўгеніі Янішчыц,

якія складвающа ў сюжэт росту чалавечай душы, пошуку лірычнай герайніяй свайго месца ў свеце, пазнання новых гарызонтаў і вяртання да традыцый беларускага Палесся.

У спектаклі заняты заслужаная артыстка Беларусі Ларыса Горцава і музыканты ансамбля народнай музыкі "Свята" Тацияна Карабкова (скрыпка) і Сяргей Сарокін (баян). Уесь вечар са сцэны гучыць вершы ў суправаджэнні мелодый беларускіх і ўкраінскіх народных песен, а таксама класічнай італьянскай музыкі.

Святлана НЯСТРАХАВА.

Нар. воня.- 2002.- 1 сакав.